


Santa Marija fl-Istatwi Titulari

Anton Scicluna

Santa Marija dahlet tant fil-qalb tal-poplu Malti u Ghawdxi, li illum saret wirt Nazzjonali. Insibu leggendu, qwieli u drawwiet marbutin mal-festa ta' Santa Marija sa minn żmenijiet bikrin. Il-biedja u l-qbiela huma minsuġin ma' l-ghid ta' festa. Anki x-xahar ta' Awissu huwa msejjaħ ix-xahar ta' Santa Marija. Dawra mal-gzejjer Maltin niltaqqu ma' ghadd sabih artistiku fejn tidhol Santa Marija bħal pittura, skultura, xogħol ta' rakkmu u tal-fidda u statwi fit-toroq fuq pedistalli jew niċeċ. Biss iżboq dan kollu huma l-istatwi titulari ta' Santa Marija li jzejni l-ghaxar parroċi ta' Malta u Ghawdex.

GUDJA

Dun Tumas Zammit, wild il-Gudja, hallas bi flusu l-istatwa titulari ta' Santa Marija li nhadmet mill-iskultur Malti Vincenzo Dimech fis-sena 1807. Hija xogħol ta' l-injam. Harset il-Madonna hija mixfuta lejn is-sema filwaqt li idejha miftuħin. Hija merfugħa fuq is-shab bi rjus ta' tlett angli (puttini) herġin mis-shab. Fl-1948, Antonio Sciortino għamel xi alterazzjonijiet fl-istatwa fiż-żmien meta giet indurata mid-ditta Coleiro tal-Belt. Meta giet restawrata fl-1987, il-pittur Ghawdxi Pawlu Camilleri Cauchi hadem fuq il-karniġjon tal-Madonna u ta' l-angli.



HAL GHAXAQ

Minn fost l-istatwi ta' Santa Marija, dik ta' Hal Ghaxaq hija l-unika waħda li tidher hierġa mill-qabar. Hekk wiehed jistenna meta l-festa tal-15 ta' Awissu tfakkar it-tluġ tal-Madonna fis-sema bir-ruħ u l-ġisem. Hija xogħol ta' l-injam ta' wiehed mill-aqwa skulturi Maltin, Mariano Gerada minn Bormla, maħduma fis-sena 1808. Meta thares lejn dik tal-Gudja, trid tghid li forsi Gerada kien f'it u xejn influwenzat mill-binja artistika ta' l-istatwa tal-Gudja. Hija wkoll b'idejha miftuħin imtajra lejn is-sema. Ma' ġenb ringlejha naraw ukoll angli. Hallset għaliha Marija Farrugia. Din l-istatwa hija meqjusa bħala waħda mill-isbah ta' l-Assunta fil-gzejjer Maltin.

IMQABBA

L-istatwa ta' l-Imqabba hija xogħol ta' l-injam u ngabet sollennement fil-parroċċa lejlet l-Għid ta' l-Assunta fl-14 ta' Awissu 1836, fost il-ferħ u l-briju tal-parruċċani. Hija xogħol Xandru Farrugia miż-Żejtun. Hija statwa imitazzjoni ta' l-Assunta ta' Hal Ghaxaq. Fil-fatt insibu miktub mill-kappillan ta' dak iż-żmien, Dun Tumas Agius, illi, "ghax-xogħol ta' dik l-imsemmija xbiha, kien magħżul Mastru Alessandru Farrugia miż-Żejtun bin-nefqa' ta' 250 skud (madwar 21 liri Maltin), barra mill-injam li minnu kellha tinhadem, li ahna xtrajna mit-Tarzna tal-Gvern bin-nefqa' ta' 40 skud (madwar 3.3 liri Maltin). B'mudell ta' l-Imqaddsa xbiha, kulhadd qabel li tingħazel dik ta' Hal Ghaxaq."



QRENDI

L-istawa tal-Qrendi hija xoghol ta' l-iskultur Senglean Antonio Chircop u tlestiet fis-sena 1840. Francesko Sciortino kien ghamel xi modifikazzjoni fuq l-istatwa. Bhal l-istatwi kollha titulari, l-Assunta thares lejn is-sema, b'idejha miftuhin. Ghandha l-angli taht ringlejha. Giet indurata fl-1945 minn Coleiro. B'differenza mill-istatwi l-ohra, is-shab ta' taht ringlejha kien sarilha tal-fidda.




HAD-DINGLI

Ir-rahal ta' Had-Dingli huwa wkoll iddedikat lill-Assunta. L-istatwa titulari nhadmet fl-injam mill-iskultur Rabti, Mastru Anton Busuttil fis-sena 1861. Iben Anton, Francis, kellu sehem ukoll fil-bini ta' din l-istatwa. Matul is-snin giet restawrata darbtejn. Fl-1934 l-angli li kellha tnehha u tpoggew iż-żewġ angli li jidhru llum hdejn il-Madonna. Huwa xoghol l-iskultur Ghawdxi Wistin Camilleri. F'dik is-sena giet ukoll indurata mill-ġdid. Fis-sena 1978 regghet giet indurata fiz-żmien meta Had-Dingli kien qed ifakkar it-300 sena minn meta reġa' sar parroċċa. Il-pedistal li fuqu tinsab wieqfa l-istatwa huwa forma ta' sarkofagu. Hija statwa sabieha li tigbor warajha devozzjoni kbira. Fis-sena li saret l-istatwa kien kappillan Dun Andrea Mallija.

ŻEBBUĠ (Għawdex)

L-istatwa ngabet fil-Knisja Arcipretali taż-Żebbuġ, Għawdex, fis-sena 1863 fi żmien il-kappillan Dun Ġwann Camilleri. Ghalkemm Dun Ġwann dam biss sentejn f'din il-parroċċa baqa' maghruf għal din il-ġmiel ta' statwa artistika li gab minn Marsilja. Irid jinghad li din kienet l-ewwel statwa ta' Santa Marija li ngabet f' Għawdex. Il-pożizzjoni tal-Madonna tassew jiġbed l-ghajn. Ix-xaqliba ta' ghanjeja jheggu devozzjoni kif fil-fatt ġara matul dawn il-135 sena. L-angli mtajirin u mqabbdin mas-shab jagħtuha dehra sabieha. Anki fis-shab ta' taht ringlejha naraw żewġ putini bhal fl-istatwi l-ohra. Xoghol mill-iktar mirqum u sabih ta' Marsilja li saret fil-fabrika Gerlard et Fils.



MOSTA

L-istawa ta' Santa Marija tal-Mosta hija xoghol ta' Salvatore Dimech maghruf b'hal 'Sarġ'. L-istatwa hija xoghol skolpit fl-injam u kienet ġiet ipprezentata għall-wiri fir-Rotunda fis-sena 1868. Matul is-snin din l-istatwa sarulha hafna modifikazzjonijiet. Fl-1948, Ċensu Apap biddel l-angli f'dak li naraw illum. Mhux biss anki għawweġ ir-ras tal-Madonna 'l fuq u qassar il-mantar. Mal-puttini żied wiċċ iehor ta' angli filwaqt li ċekken ukoll is-shab f'ringlejn l-istatwa. Fl-1948 ukoll f'ras l-istatwa tpoġġa stellarju u tad-deheb. Fl-okkażżjoni ta' eghluq il-25 sena mid-Domma ta' l-Assunzjoni fl-1975, il-Kardinal Ursi poġġa ċurkett tad-deheb f'subajjn l-istatwa-rigal tal-poplu Mosti. Fl-1984 reġġhet ġiet indurata minn Manwel Darmanin.



H'ATTARD

L-istatwa ta' l-Assunta ta' H'Attard inhadmet f'Parigi fl-1874. Kontra l-istatwi l-oħra l-baži tagħha hija tat-terrakotta. Għalkemm b'idejha miftuha, nieqsa minn dawk il-karatteristiċi li naraw fl-istatwi l-oħra ta' Santa Marija. Fis-shab ta' taht ringlejha jidhru biss ucuh ta' angli. Din l-istatwa ngabet minn Parigi fi żmien il-Kappillan Dun Ġwann Ebejjer (1869-1876).




RABAT (Għawdex)

L-istatwa ta' Santa Marija meqjuma b'għozza fil-Katidral t'Għawdex ingabet fil-gżira fis-sena 1897 sena oħra jahbat l-ewwel ċentinarju. Inhadmet fil-'Fabrica di statue religiose Francesco Rosa ta' Ruma. Biex sehħ dan kien it-thabrik ta' l-Imhalled Giuseppe Cremona li kellu warajh l-inkoraġġiment tal-Kumitat tas-Socjetà Filarmonika 'Il Leone'. Sas-sena 1956, l-istatwa kienet proprjetà ta' l-imsemmija Socjetà Filarmonika meta l-istess Socjetà rregalatha lill-Knisja Katedrali fid-29 ta' 1956 fejn illum tinsab meqjuma. Biex din l-istatwa setgħet tiddaħhal il-Katidral kellu jinfetħ biċċa mis-sur. Idejn l-istatwa li kienu jinqalghu qabel l-1956 biex setgħet tinżamm f'dar privata ġew imwahhlin minn Pawlu Camilleri Cauchi u anki zebah l-istatwa artistikament. Fl-1981 tpoġġa stellarju ta' haġar prezzjuż u brillanti fuq ras il-Madonna. L-istatwa hija għażiża mhux biss fost il-parruċċani tal-Katidral iżda tgawdi devozzjoni mill-Għawdxin kollha.

MGARR

Victor Zarb mill-Imġarr irsista biex ir-raġal ikollu l-istawa tiegħu. L-inizjattiva tiegħu ntgħoġbot u hdx il-bidwi ħarġu bejniethom is-somma ta' Lm 91.00 (170 lira sterlina) biex setgħet tinx tara l-istatwa f'April ta' 1922. L-istatwa ġiet mahduma f'Marsilja, Franza. Hija statwa sabieha u devota li idejha forsi miftuhin iżjed mill-istatwi l-oħra. F'dik l-istess sena saret il-purċissjoni bl-istatwa ta' Santa Marija. Refgħuha u għamlu foċina l-istess bdiewa li ħarġu l-flus biex tinx tara. Tixbah ħafna lill-istatwa ta' Santa Marija meqjuna fil-Katidral t'Għawdex. Il-Konti Bernardo Manduca Piscopo Macedonia Zammit irregalha stellarju biex jitqiegħed ma' ras l-istatwa. Wara t-Tieni Gwerra Dinjija l-istatwa ġiet indurata.



Ħarsa dettaljata u storika lejn dawn id-diversi statwi ta' l-Assunta mxerrdin tmienja f'Malta u tnejn f'Għawdex juru l-ppolarità awtentika li tgawddi l-festa ta' Santa Marija li tiġi ċelebrata fil-15 ta' Awissu fil-Gzejjer Maltin. Il-Kult tal-Maltin u l-Għawdxin lejn l-istawi ta' Santa Marija jista' jitqies bħala wirt kbir Malti u jiżboq bil-wisa' lil dak ta' kull qaddis iehor. Ħafna jistqarru li l-Għid ta' l-Assunta huwa l-Għid tal-Maltin. Forsi għalhekk ukoll il-Maltin u l-Għawdxin huma tal-fehma li Santa Marija hija l-Padruna ta' dawn il-Gzejjer.

JES
MOND'S

JESMOND'S
COUTURE HOUSE

**Made to measure Original Gowns for your
Bridal, Mother and Going Away needs.**

Visit our salon and see our top quality workmanship.

192A EUCHARISTIC CONGRESS ROAD, MOSTA MST 09. Tel: 437086